



இவ்வத்தியாயத்தைக் கற்பதன் மூலம்

- வணிக செயற்பாட்டின் பெறுபேற்றைக் கணித்தல்
 - வியாபாரக் கணக்கு
 - இலாபநட்டக் கணக்கு

- வணிகத்தின் நிதிநிலைமையை வெளிப்படுத்தல்

ஆகியன தொடர்பான தேர்ச்சிகளை அடைந்து கொள்வீர்கள்.

நிதிக் கூற்றுக்களைக் தயாரிப்போம்

அக்கறையும் அர்ப்பணிப்பும் கொண்ட ஆனந்தன் வணிகத்துறையில் ஈடுபட்டு வரும் ஒருவராவார். ஆனந்தனுக்கும் அவரது பாடசாலை நண்பரும் தற்பொழுது கணக்காளருமான கல்லுக்குமிடையில் இடம்பெற்ற உரையாடல் கீழே தரப்படுகின்றது.

ஆனந்தன் : எப்படி சுகம் கல்லில். சந்தித்ததில் மகிழ்ச்சி

கல்லில் : நல்ல சுகம். உன்னுடைய சுகம் எப்படி? உங்களுடைய வியாபாரங்கள் எப்படி?

ஆனந்தன் : வியாபாரத்தைத் தொடங்கி ஒரு வருடம் ஆகவில்லை. நான் சேமித்து வைத்திருந்த பணத்தைத் தான் ஈடுபடுத்தினேன். ஒரு மாதத்திற்குப் பின் வங்கியில் 200 000 ரூபா கடனைப் பெற்று முதலிட்டேன்

கல்லில் : வியாபாரம் வெற்றிகரமாக உள்ளது என்பதை பார்த்த உடனேயே தெரிகிறது. கொடுக்கல் வாங்கல் விபரங்களை பதிவு செய்து வைத்துக் கொள்கிறீர்களா? இல்லையா?

ஆனந்தன் : ஓரளவுக்கு கிடைக்கும், செலவழிக்கும் பண விபரங்களையும் ஏனைய பற்றுச் சீட்டு, பட்டியல்களையும் கோவைப்படுத்தியுள்ளேன். இவ்வளவும் போதாதா?

கல்லில் : முதலில் கொடுக்கல் வாங்கல்களுக்குரிய மூலஆவணங்களை வேறுவேறாக கோவைப்படுத்துவது முக்கியமாகும். பின் அவற்றை கணக்குகளில் பதிந்து வருடத்திற்கு ஒருமுறையாவது இறுதிக் கணக்குகள் தயாரிக்க வேண்டும். முதலீட்டுக்கேற்ப கூடிய இலாபத்துடனும் நிதி பலத்துடன் வியாபாரத்தை நடாத்திச் செல்ல வேண்டும்.

ஆனந்தன் : கணக்குகளை முறையாக பேணுவதற்கு மேலதிக காலமும், செலவும் சிரமமும் ஏற்படுகின்றது அல்லவா?

கலீல் : அது சரிதான் வியாபாரத்தை வெற்றியடையச் செய்வதாயின் நடப்பு நிலைமையை அறிந்து கொள்ள வேண்டும்தானே? வங்கிக் கடன் பெற்றுக் கொள்ள, வருமானவரி செலுத்த எதிர்காலத் திட்டங்களை திட்டமிடுவதற்கு கணக்கு அறிக்கைகள் முக்கியமானவை.

மேற்காட்டிய உரையாடலை வாசிப்பதன் மூலம் கணக்கறிக்கைகள் முறையாகப் பேணுவதன் முக்கியத்துவம் உமக்கு விளங்கியிருக்கும். தொடர்ந்து இலாப நோக்கமுடைய அமைப்புக்களின் நிதிக் கூற்றுகள் தயாரிப்பது எவ்வாறு என்பதை ஆராய்ந்து பார்ப்போம்.



அறிமுகம்

எந்தவொரு செயலும் முற்றுப் பெற்றபின் அச்செயலின் மூலம் கிடைத்த பிரதிபலன் வெற்றியா? தோல்வியா? எனத் தேடிப்பார்க்க வேண்டியது முக்கியமானதாகும். இதன் மூலம் முன்னெடுத்துச் செல்ல வேண்டிய வேலைகளை மேலும் வெற்றிகரமாக்கிக் கொள்வதற்கான படிமுறைகளை ஒழுங்கமைத்துக் கொள்ள முடியும். மேலும் அக்கறை கொள்ளும் கட்சியினருக்குத் தீர்மானங்களை மேற்கொள்வதற்குத் தேவையான தகவல்களை வழங்கக் கூடியதாகவும் உள்ளது.

இதற்கமைய வணிக அமைப்புக்கள் கணக்காண்டு கால முடிவில் உழைத்த இலாப நட்டத்தை அல்லது செயற்பாட்டுப் பெறுபேற்றை அறிய வேண்டும். அத்துடன் உண்மையானதும் செம்மையானதுமான நிதிநிலைமையை வெளிப்படுத்தவும் வேண்டும்.

இவ்வத்தியாயத்தில் கீழே குறிப்பிடப்படும் அடிப்படை உருப்படிகள் பற்றி உங்களுடைய கவனம் ஈர்க்கப்படுகின்றது.

- விற்பனை வருமானம்
- வியாபாரக் கணக்கு
- இலாப நட்டக் கணக்கு
- செலவு
- ஐந்தொகை
- பொறுப்புக்கள்
- விற்பனைக் கிரயம்
- மொத்த இலாபம்
- வருமானம்
- தேறிய இலாபம்
- சொத்துக்கள்
- உரிமை

5.1 வணிகத்தின் செயற்பாட்டு பெறுபேற்றைக் கணித்தல்

வணிகத்தின் மீது அக்கறை செலுத்தும் கட்சியினர் கணக்கீட்டுச் செயற்பாட்டின் இறுதி வெளியீடான நிதிக் கூற்றுக்களின் மீதே அதிக கவனம் செலுத்துகின்றனர். வணிகத்தின் மூலம் தயாரிக்கப்படும் பிரதான நிதிக் கூற்றுக்கள் பின்வருமாறு -

- வியாபார இலாப நட்டக் கணக்கு
- ஐந்தொகை

வியாபார இலாப நட்டக் கணக்கு நிதியாண்டு காலத்துள் உழைத்த இலாப நட்டத்தை அல்லது பெறுபேற்றினைக் கணக்கிடுவதற்காக தயாரிக்கப்படும். இவ்வாறு கணிப்பிட்ட இலாபம் இரு படிமுறைகளில் முன்வைக்கப்படும். அவையாவன.

- வியாபார (மொத்த) இலாபம் அல்லது நட்டம்
- தேறிய இலாபம் அல்லது நட்டம்.

வியாபாரக் கணக்கு

பொருட்கள் அல்லது சேவைகளை விற்பனை செய்யும் செயற்பாட்டில் ஈடுபடும் வணிகமொன்றின் வியாபார இலாபம் அல்லது மொத்த இலாபத்தைக் கணிப்பதற்காக வியாபாரக் கணக்கு தயாரிக்கப்படும். அதில் உள்ளடக்கப்படுபவை.

01. வியாபார (மொத்த) இலாபம் அல்லது நட்டம்
02. விற்பனைக் கிரயம் அல்லது விற்பனை சரக்கின் கொள்விலை

விற்பனை வருமானம்

உடன்காசுக்கும் கடனுக்கும் விற்பனை செய்யப்படும் பெறுமதிகளின் கூட்டுத்தொகையே மொத்த விற்பனையாகும். கடனுக்கு விற்பனை செய்யப்பட்ட பண்டங்கள் ஏதாவது ஒரு காரணத்தினால் நிறுவனத்திற்கு உட்திருப்பப்படும் என்பதை நீங்கள் அறிவீர்கள். இவ்வாறு இடம் பெறும் உட்திருப்பம் மொத்த விற்பனையிலிருந்து கழித்துக் காட்டப்படும். இவ்வாறு கிடைக்கும் தேறிய விளைவு தேறிய விற்பனை எனப்படும். தேறிய விற்பனை பின்வருமாறு கணிப்பிடப்படும்.

உ-ம் : காசு விற்பனை	145 000
கடன் விற்பனை	<u>68 000</u>
	213 000
கழி(-) உட்திரும்பல்	<u>3 000</u>
தேறிய விற்பனை	<u>210 000</u>

விற்பனைக் கிரயம்

விற்பனைக் கிரயம் கணிக்கும்போது பின்வரும் உருப்படிகளைக் கவனத்தில் கொள்ள வேண்டும்.

- ஆரம்ப இருப்பு
- கொள்வனவு
- வெளித்திருப்பல் / கொள்வனவுத் திருப்பம்
- உட்சுமைக்கூலி
- இறுதி இருப்பு

ஒரு நிதியாண்டு இறுதியிலுள்ள இறுதி இருப்பு அடுத்து வரும் நிதியாண்டில் ஆரம்ப இருப்பாகக் கருதப்படும்.

உதாரணம்

நிதியாண்டு 20xx.01.01 இல் ஆரம்பித்து 20xx.12.31 இல் முடிவடைகின்றது. நிதியாண்டு கால ஆரம்பமான 20xx.01.01 இல் இருந்த ஆரம்ப இருப்பு ரூபா 8000 அதற்கு முன்னைய ஆண்டான 20xx.12.31 இல் இருந்த இறுதி இருப்பாகும்.

புதிதாக ஆரம்பிக்கப்படும் நிறுவனம் ஒன்றில் ஆரம்ப இருப்பு காணப்படாது என்பதால் ஆரம்ப இருப்பானது விற்பனைக்கானது என்பதால் விற்பனைக் கிரயத்தின் ஒரு பகுதியாகும்.

நிதியாண்டு காலத்துள் விற்பனைக்காக வைத்திருக்கும் இருப்பு மாத்திரம் விற்பனைக்கு போதுமானதல்ல. புதிதாக பண்டங்கள் கொள்வனவு செய்யப்படவும் வேண்டும். இவ்வகையில் காசுக்குக் கொள்வனவு செய்யப்பட்ட பண்டங்கள் காசுக் கொள்வனவு எனவும், கடனுக்குக் கொள்வனவு செய்த பண்டங்கள் கடன்கொள்வனவு எனவும் கொள்ளப்படும். கடனுக்கு கொள்வனவு செய்த பண்டங்கள் பல்வேறு காரணங்களினால் கடன்கொடுத்தோருக்கு திருப்பியனுப்பப்படும் என்பதையும் நீங்கள் அறிவீர்கள். அவ்வாறு இடம்பெறும் வெளித்திருப்பம் அல்லது கொள்வனவுத் திருப்பம் மொத்தக் கொள்வனவிலிருந்து கழிக்கப்படும். அதன் மூலம் கிடைக்கும் விளைவு தேறிய கொள்வனவாகும். தேறிய கொள்வனவு பின்வருமாறு கணிப்பிடப்படும்

உ-ம் :	காசுக் கொள்வனவு	=	78 000
	கடன் கொள்வனவு	=	46 000
	மொத்தக் கொள்வனவு	=	124 000
கழி (-)	வெளித்திருப்பம்	=	(4 000)
	தேறிய கொள்வனவு	=	1 20 000

கொள்வனவு செய்த பண்டங்கள் (கொள்வனவு) தொடர்பாக நேரடியாக ஏற்பட்ட கொள்வனவுச் செலவுகளையும் கவனத்தில் கொள்ள வேண்டும். அதாவது கொள்வனவு செலவுகளான கொள்வனவு செய்த பண்டங்களை நிறுவனத்திற்குக் கொண்டு வரும் கூலி மற்றும் இறக்கற்கூலி போன்றவற்றை விற்பனைக் கிரயம் கணிக்கும்பொழுது மொத்தக் கொள்வனவுடன் சேர்க்க வேண்டும்.

ஆரம்ப இருப்பு, கொள்வனவு, கொள்வனவு தொடர்பாக ஏற்பட்ட செலவுகள் ஆகியவற்றின் மொத்தம் விற்பனைக்குத் தயாரான பண்டங்களின் கிரயம் எனப்படும். இது விற்பனைக் கிரயமல்ல. விற்பனைக்குத் தயாரான பண்டங்களின் கிரயத்திலிருந்து இறுதி இருப்பைக் கழிப்பதன் மூலம் விற்பனைக் கிரயம் பெறப்படும். நிதியாண்டின் இறுதியில் விற்பனைக்குத் தயாரான பண்டங்களில் விற்பனையாகாதது இறுதி இருப்பு எனப்படும்.

விற்பனைக் கிரயத்தைக் கணித்தல்

உதாரணம் : வணிகமொன்றில் பின்வரும் தகவல்கள் காணப்படுகின்றன. 20xx.01.01 இல் இருப்பு ரூபா 13 000, கொள்வனவு ரூபா 120,000, உட்கொணரும் கூலி ரூபா 7000, 20xx.12.31 இல் இறுதியிருப்பு ரூபா 15,000

20xx.01.01	ஆரம்ப இருப்பு	ரூ.	13 000
கூட்டுக:	கொள்வனவு	ரூ.	120 000
	உட்குமைக் கூலி	ரூ.	<u>7 000</u>
	விற்பனைக்குத் தயாராக இருந்த பொருள் கிரயம்		140 000
	(கழி) 20xx.01.31 இறுதியிருப்பு	ரூ.	<u>(15 000)</u>
	விற்பனைக் கிரயம்	ரூ.	<u><u>125 000</u></u>

அடுத்து மொத்த இலாபத்தை எவ்வாறு கணிப்பது என்பதை நோக்குவோம். விற்பனை வருமானத்துடன் விற்பனைக் கிரயத்தைத் தொடர்புபடுத்தி மொத்த இலாபத்தைக் கணிப்பிடலாம். அதாவது விற்பனை வருமானத்திலிருந்து விற்பனைக் கிரயத்தை கழிப்பதன் மூலம் பெற்றுக் கொள்ளலாம்.

விற்பனை	210 000
கழி விற்பனைக் கிரயம்	(125 000)
மொத்த இலாபம்	<u><u>85 000</u></u>

நீங்கள் இதுவரை அறிந்த வகையில் மொத்த இலாபத்தை, வியாபாரக் கணக்கைத் தயாரிப்பதன் மூலம் கணிக்கலாம். விற்பனை வருமானம் வியாபாரக் கணக்கில் செலவில் பதியப்படுகின்றது. உட்திரும்பல் காணப்படின் அது விற்பனையிலிருந்து கழித்துக் காட்டப்படும். விற்பனைக்கிரயம் வியாபாரக் கணக்கில் வரவு பக்கத்தில் இடம்பெறும். ஆரம்ப இருப்புடன் கொள்வனவையும்

அது தொடர்பாக ஏற்பட்ட செலவுகளையும் கூட்டி விற்பனைக்குத் தயாரான பண்டங்களின் கிரயம் கணிக்கப்படும். அத்தொகையிலிருந்து இறுதி இருப்பைக் கழித்துப் பெறுவது விற்பனைக் கிரயமாகும்.
இதற்கமைய வியாபாரக் கணக்கைச் சமப்படுத்தி மொத்த இலாபத்தை அல்லது மொத்த நட்டத்தைக் கணிக்க முடியும். கீழே காட்டப்படும் தகவல்களைக் கருத்திற் கொண்டு கிடையமைப்பிலான வியாபாரக் கணக்கைத் தயாரிப்போம்.

உதாரணம் : கோகுலன் வியாபாரத்தின் தகவல்கள் பின்வருமாறு

விற்பனை	5 67 000
கொள்வனவு	2 95 000
உட்திரும்பல்	7 000
வெளித்திரும்பல்	5 000
உட்சுமைக்கூலி	11 000
20xx.01.01 இல் இருப்பு	8 000
20xx.12.31 இல் இருப்பு	12 000

**கோகுலன் வியாபாரத்தின்
31.12.20xx முடிவுற்ற ஆண்டிற்கான
வியாபாரக் கணக்கு**

விபரம்	தொகை ரூபா	தொகை ரூபா	விபரம்	தொகை ரூபா	தொகை ரூபா
20xx.01.01 இருப்பு		8 000	விற்பனை		567 000
கொள்வனவு	295 000		(-) உட்திரும்பல்		(7 000)
(-)வெளித்திரும்பல்	(5 000)				560 000
	290 000				
(+)உட்சுமைக்கூலி	11 000	301 000			
விற்பனைக்குத் தயாரான பண்டங்களின் கிரயம்		309 000			
(-)20xx.12.31இறுதிஇருப்பு விற்பனைக் கிரயம்		(12 000)			
		297 000			
மொத்த இலாபம் மீதி.கீ.கொ.செ		263 000			
		560 000			560 000
			மொத்த இலாபம் மீதி.கீ.கொ.வ		263 000

தேறிய விற்பனையை அறிவதற்காக உட்திரும்பல் வியாபாரக் கணக்கில் வரவுப் பக்கத்தில் பதியாது செலவுப் பக்கத்தில் விற்பனையிலிருந்து கழித்துக் காட்டப்படும் இவ்வாறே வெளித்திருப்பம் வியாபாரக் கணக்கில் செலவு வைப்பதற்குப் பதிலாக வரவுப் பக்கத்தில் கொள்வனவிலிருந்து கழித்துக் காட்டப்படும். இறுதியிருப்பும் வியாபாரக் கணக்கில் செலவு வைப்பதற்கு பதிலாக வரவுப் பக்கத்தில் விற்பனைக்குத் தயாரான பண்டங்களின் கிரயத்திலிருந்து கழித்துக் காட்டப்படுகின்றது. இதன் மூலம் விற்பனைக் கிரயம் பெறப்படுகின்றது.

விற்பனைக்குத் தயாரான பண்டங்களின் கிரயம், விற்பனைக் கிரயம் போன்ற உருப்படிகள் மூலம் கணக்கீட்டுத் தகவல்களை விளக்கமாக முன்வைப்பதற்கு மேற்காட்டிய கணக்கீட்டு செயல்முறைகள் அவசியமாகும். வியாபாரத்தின் மூலம் பெற்ற மொத்த இலாபம் அல்லது மொத்த நட்டம் இலாப நட்டக்கணக்கிற்கு மாற்றப்படும்.



செயற்பாடு 01

செரன்டீப் வணிகத்தின் புத்தகங்களிலிருந்து பெயர்த்தெடுக்கப்பட்ட பின்வரும் தகவல்களிலிருந்து 20xx.12.31 முடிவடைந்த வருடத்திற்குரிய வியாபாரக் கணக்கைத் தயாரித்து மொத்த இலாபத்தை அல்லது மொத்த நட்டத்தைக் கணிப்பிடுக.

20xx.01.01 இல் ஆரம்ப இருப்பு	ரூபா. 30,000
கொள்வனவு	ரூபா 325,000
விற்பனை வருமானம்	ரூபா 475,000
வெளித்திருப்பம்	ரூபா 10,000
உட்திரும்பல்	ரூபா 5,000
உட்கமைக்கூலி	ரூபா 90,000

பின்வரும் தகவலைப் பயன்படுத்தவும்
20xx.12.31 இறுதி இருப்பு ரூபா 21,000

இலாப நட்டக் கணக்கு

மொத்த இலாபம் அல்லது மொத்த நட்டம் கணிக்கப்பட்ட பின் தேறிய இலாபம் அல்லது தேறிய நட்டம் கணிக்க வேண்டிய தேவை ஏற்படுகின்றது. அது இலாப நட்டக் கணக்கைத் தயாரிப்பதன் மூலம் நடைபெறுகின்றது.

வியாபாரக் கணக்கைத் தயாரித்தது போன்று, இலாப நட்டக் கணக்கும் நிதியாண்டு காலத்துக்குரிய வருமானங்களையும் செலவீனங்களையும் செம்மையாக்கிய பின்னரே தயாரிக்கப்படுகின்றது. அட்டுறு எண்ணக்கருவுக்கு அமைய செம்மையாக்கல்கள் இடம்பெறுகின்றன.

இலாப நட்டக் கணக்கில் வருமானங்களும் வருமானச் செலவுகளும் உள்ளடக்கப்படுகின்றன. இவை பற்றிய விபரங்களை மேலும் விளக்கமாகக் கற்போம்.

இலாப நட்டக் கணக்கில் உள்ளடக்கப்படும் வருமானங்கள்

இலாப நட்டக் கணக்கில் உள்ளடக்கப்படும் வருமானங்கள் பிரதானமாக இரு பகுதிகளாகப் பிரிக்கப்படும்

- வியாபார வருமானம்
- வியாபாரமல்லாத வருமானம் என்பனவாகும்.

வியாபார வருமானம் என்பது பிரதான வியாபார நடவடிக்கைகளின் ஊடாகப் பெறப்படும் வருமானமாகும். உதாரணமாக வியாபாரத்தின் மொத்த இலாபம், பெற்ற கழிவு, பெற்ற தரகு என்பனவாகும்.

வியாபாரம் அல்லாத வருமானம் என்பது பிரதான வியாபார நடவடிக்கைகளுக்கு புறம்பாக வேறு வழிகளில் பெறப்படும் வருமானங்களாகும். உதாரணமாக முதலீட்டு வருமானம், கட்டட வாடகை வருமானம், பெற்ற வட்டி, நிலையான சொத்து விற்பனை இலாபம் போன்றனவாகும்.

மேற்காட்டிய வியாபார வருமானம், வியாபாரமல்லாத வருமானம் ஆகிய இருவகைகளும் வியாபார நிறுவனம் ஒன்றில் இடம்பெறும் செயற்பாட்டு வருமானங்களாகும்.

இலாப நட்டக் கணக்கில் உள்ளடக்கப்படும் வருமானச் செலவுகள் என்பது வியாபாரக் கணக்கில் விற்பனைக் கிரயத்தை கணிக்கும் பொழுது கருத்திற் கொள்ளப்பட்ட வருமானச் செலவுகள் தவிரந்த ஏனைய வருமானச் செலவுகளாகும். எனவே,

எனவே செம்மையாக்கலுக்கு உட்பட்ட செயற்பாட்டுச் செலவுகள் இலாப நட்டக் கணக்கில் பின்வரும் தலைப்புக்களின் கீழ் காட்டப்படும்.

- நிலைய நிர்வாகச் செலவுகள்
- விற்பனை விநியோகச் செலவுகள்
- நிதிச் செலவுகளும் ஏனைய செலவுகளும்

நிலையச் செலவுகள் என்பது வியாபார நிறுவனத்தை நடாத்திச் செல்லுவதற்கு ஏற்படும் செலவுகளாகும். உதாரணமாக கட்டட வாடகை, மின்கட்டணம், இறைவரி, கட்டடத் திருத்தச் செலவு, கட்டட பெறுமானத் தேய்வு போன்றவைகளைக் குறிப்பிடலாம்.

நிறுவனம் ஒன்றின் நிர்வாக நடவடிக்கைக்காக மேற்கொள்ளப்படும் செலவுகள் நிர்வாகச் செலவுகளாகும். உதாரணமாக அலுவலகச் செலவு, நிர்வாகச் சம்பளம், அஞ்சல் தொலைபேசிக் கட்டணங்கள், தளபாடப் பெறுமானத் தேய்வு போன்றவற்றை குறிப்பிடலாம்.

பண்டங்களின் விற்பனை தொடர்பாக ஏற்படும் செலவுகள் விற்பனைச் செலவுகள் என்பதோடு, விநியோகம் தொடர்பாக ஏற்படும் செலவுகள் விநியோகச் செலவுகள் எனவும் கொள்ளப்படும். விளம்பரம், விற்பனையாளர் சம்பளம், கொடுத்த கழிவு, அறவிடமுடியாக் கடன் என்பன விற்பனைச் செலவுகளுக்கு உதாரணங்களாகும். வெளிச்சென்ற வண்டிக்கூலி, விநியோக வாகனத் தேய்வு என்பன விநியோகச் செலவுகளுக்கு உதாரணங்களாகும்.

நிறுவனம் ஒன்று கடன் மூலதனத்தைப் பெற்றுக் கொள்வதற்காகச் செய்யும் செலவுகள் நிதிச் செலவுகள் எனப்படும். வங்கிக்கடன் வட்டி, வங்கி மேலதிகப் பற்று வட்டி, வங்கிக் கட்டணம் போன்றன நிதிச் செலவுகளுக்கு உதாரணங்களாகும்.

மேற்காட்டிய செலவு வகைகளுக்கு உட்படாத செலவுகளும் நட்டங்களும் ஏனைய செலவுகள் எனக் கொள்ளப்படும். இருப்பழிவு, களவு நட்டம், பண மோசடி நட்டம், தீ அழிவு, நன்கொடை போன்றன இதற்கு உதாரணங்களாகும்.

வியாபாரக் கணக்கைத் தயாரிப்பதன் மூலம் பெறப்படும் மொத்த இலாபம் அல்லது மொத்த நட்டம் இலாப நட்டக் கணக்கில் உள்ளடக்கப்படும். வழமையாக வியாபாரக் கணக்கின் தொடர்ச்சியாக இலாப நட்டக் கணக்குத் தயாரிக்கப்படும். எனினும் விளக்கத்திற்காக வியாபாரக் கணக்கையும் இலாப நட்டக் கணக்கையும் வேறுவேறாகத் தயாரித்துக் கொள்ள முடியும்.

கீழே காட்டப்பட்டுள்ள உதாரணத்தில் இலாப நட்டக் கணக்கு தனியாகக் கிடையமைப்பு முறையில் தயாரிக்கப்பட்டுள்ளது.

உதாரணம் :- சுமதி வியாபார நிலையத்தின் நிதியாண்டு 31.12.20xx இல் முடிவுறுகின்றது. வியாபாரக் கணக்கு தயாரிக்கப்பட்ட பின் எடுக்கப்பட்ட மீதிகளின் தொகுப்பு பின்வருமாறு

விபரம்	ரூபா
மொத்த இலாபம்	221 000
பெற்ற கழிவு	6 000
பெற்ற தரகு	3 500
வாடகை	20 000
காப்புறுதி	5 000
விளம்பரம்	17 800
வங்கிக் கட்டணம்	2 000
முதலீட்டு வருமானம்	4 500
இயந்திர விற்பனை இலாபம்	13 200
நிர்வாகச் சம்பளம்	48 000
அச்சிடல் எழுதுகருவி	2 500
கொடுத்த கழிவு	3 200
விற்பனையாளர் சம்பளம்	35 000
அறவிடமுடியாக் கடன்	6 200
மோட்டார் வாகனத் தேய்வு	8 000
கட்டடத் தேய்வு	7 500
பண மோசடி நட்டம்	9 000
வங்கிக் கடன் வட்டி	7 000
வங்கி மேலதிப் பற்று வட்டி	3 400

மேற்காட்டிய தரவுகளின் அடிப்படையில் சுமதி வணிகத்தின் இலாப நட்டக் கணக்கைப் பின்வருமாறு தயாரிக்க முடியும்.

சுமதி நிறுவனம்

31.12.20xx இல் முடிவுற்ற ஆண்டுக்கான இலாப நட்டக் கணக்கு

விபரம்	தொகை ரூபா	தொகை ரூபா	விபரம்	தொகை ரூபா	தொகை ரூபா
நிலையநிர்வாகச் செலவு			மொத்த இலாபம்		221 000
வாடகை	20000		மீதி.கீ.கொ.வ		
காப்புறுதி	5 000		பெற்ற கழிவு	6 000	
நிர்வாகச் சம்பளம்	48 000		பெற்ற தரகு	3 500	
அச்சிடல் எழுதுகருவி	2 500		முதலீட்டு வருமானம்	4 500	
கட்டடபெறுமானத்தேய்வு	7 500	83 000	இயந்திர விற்பனை இலாபம்	13 200	27 200
விற்பனைவிநியோகச் செலவுகள்					
விளம்பரம்	17 800				
கொடுத்த கழிவு	3 200				
விற்பனையாளர் சம்பளம்	35 000				
அறவிடமுடியாக்கடன்	6 200				
மோட்டார் வாகனத் தேய்வு	8 000	70 200			
நிதியும் ஏனைய செலவுகள்					
வங்கிக் கடன்வட்டி	7 000				
வங்கி மேலதிகப்பற்று வட்டி	3 400				
காசு மோசடி நட்டம்	9 000				
வங்கிக் கட்டணம்	2 000	21 400			
		174 600			
தேறிய இலாபம்					
மூலதனக் கணக்குக்கு மாற்றியது		73 600			
		248 200			248 200

இலாப நட்டக் கணக்கில் கணிக்கப்பட்ட தேறிய இலாபம் மூலதனக் கணக்கிற்கு மாற்றப்பட்டுள்ளது என்பது உங்களுக்கு விளங்கியிருக்கும். எனவே

தேறிய இலாபமாயின் அதற்கான இரட்டைப் பதிவானது.

இலாப நட்டக் கணக்கு	வரவு
மூலதனக் கணக்கு	செலவு

தேறிய நட்டமாயின் அதற்கான இரட்டைப் பதிவு

மூலதனக் கணக்கு	வரவு
இலாப நட்டக் கணக்கு	செலவு



செயற்பாடு 02

பர்னாந்து வணிகத்தின் கணக்கு வைப்பாளரினால் 200xx.12.31 ஆம் திகதியில் முன்வைக்கப்பட்ட மீதிகள் பின்வருமாறு

நிதியாண்டிற்கான மொத்த இலாபம்	ரூபா	95 000
பெற்ற கழிவு	ரூபா	4 000
பெற்ற தரகு	ரூபா	9 000
பெற்ற முதலீட்டு வருமானம்	ரூபா	12 000
கொடுத்த கழிவு	ரூபா	3 000
கட்டிட வாடகை வருமானம்	ரூபா	24 000
கட்டிட பெறுமானத் தேய்வு	ரூபா	5 000
வெளிச் சென்ற வண்டிக் கூலி	ரூபா	6 000
வங்கிக் கடன் வட்டி	ரூபா	7 000
வங்கிக் கட்டணம்	ரூபா	500
இறை	ரூபா	1 000
காப்புறுதி	ரூபா	1 500
பண நன்கொடைகள்	ரூபா	2 000
விளம்பரச் செலவுகள்	ரூபா	6 000
சம்பளம்	ரூபா	10 000
அறவிடமுடியாக் கடன்	ரூபா	2 000

மேற்காட்டிய கணக்குகளுக்கு உட்படாத தகவல்கள் தொடர்பான விபரங்கள் பின்வருமாறு

1. அட்டுறு வங்கிக் கடன் வட்டி ரூபா 1 000
அட்டுறு காப்புறுதிக் கட்டணம் ரூபா 2 000
2. முற்பணமாகச் செலுத்திய விளம்பரச் செலவு ரூபா 1 000
3. பெற வேண்டிய முதலீட்டு வருமானம் ரூபா 12 000
4. வணிகத்திற்குரித்தான கட்டடமொன்று 20xx.06.01 ஆம் திகதியிலிருந்து வாடகைக்கு விடப்பட்டுள்ளது. மாதாந்த வாடகையாக ரூபா 2 000 அறவிடப்படும்.
மேற்காட்டிய தகவல்களின் ஊடாக இலாப நட்டக் கணக்கைத் தயாரித்து தேறிய இலாபத்தைக் கணிக்கவும்.

5.2 வணிகத்தின் நிதிநிலைமைகளை வெளிப்படுத்தல்

வியாபார நிறுவனம் தொடர்பில் அக்கறை செலுத்தும் கட்சியினர் அந்நிறுவனத்தின் நிதி நிலைமை பற்றியும் கவனத்தில் கொள்வர். நிதி நிலைமை என்பது ஏதாவதொரு குறித்த தினத்தில் நிறுவனத்திற்கு உரித்தான சொத்துக்களுக்கும் பொறுப்புகளுக்கும் இடையிலான தொடர்பாகும். இங்கு நிறுவனத்தின் மொத்த சொத்துக்களின் பெறுமதி எவ்வளவு? அவை எவ்வகையான சொத்துக்கள்? அவை உரிமையாளரால் இடப்பட்ட மூலதனத்திலிருந்து பெற்றுக் கொள்ளப்பட்டதா? அல்லது கடனுக்குப் பெறப்பட்டதா? எனும் அடிப்படையில் கவனம் செலுத்தப்படும்.

வணிகம் ஒன்றின் நிதிநிலைமையை ஐந்தொகை தயாரிப்பதன் மூலம் அறியலாம். கணக்கீட்டுச் சமன்பாட்டின் மூலம் வெளிப்படுத்தப்படும் அடிப்படை விடயங்களே ஐந்தொகை ஒன்றின் மூலம் காட்டப்படும். அதாவது பின்வரும் அடிப்படைக் கணக்கீட்டுச் சமன்பாட்டின் கூற்று வடிவாகவே ஐந்தொகை காணப்படும்.

$$\text{மூலதனம்} + \text{பொறுப்புக்கள்} = \text{சொத்துக்கள்}$$

ஐந்தொகை என்பது ஏதாவது ஒரு தினத்தில் நிறுவனத்தின் சொத்துக்கள், உரிமை, பொறுப்புக்கள் என்ற வகையில் நிதி நிலைமைகளைக் காட்டும் ஒரு கூற்றாகும். அது ஒரு கூற்றொன்றே தவிர கணக்கொன்றாகக் கருதப்படுவதில்லை. நிறுவனத்தில் அக்கறை செலுத்தும் கட்சியினர் பொருளாதாரத் தீர்மானம் எடுப்பதற்குத் தேவையான தகவல்களை ஐந்தொகையின் மூலமாகப் பெற்றுக் கொள்வர்.

வியாபார இலாப நட்டக் கணக்கைத் தயாரித்த பின்னர் பேரேட்டில் பேணப்படும் வருமானம் செலவுக் கணக்குகள் யாவும் மூடப்பட்டு விடும் எனவே, மேலும் பேரேட்டில் மீதியாகச் சொத்துக் கணக்குகள், உரிமைக் கணக்குகள், பொறுப்புக் கணக்குகள் என்பன மாத்திரம் காணப்படும். இம்மீதிகளை உள்ளடக்கியே ஐந்தொகை தயாரிக்கப்படும். இவ்வாறு தயாரிக்கப்படும் ஐந்தொகைக்கும் வியாபார இலாப நட்டக் கணக்கிற்குமிடையே தொடர்பு காணப்படுகின்றது. இத் தொடர்பானது வியாபார இலாப நட்டக் கணக்கை தயாரித்ததன் மூலம் கிடைக்கும் தேறிய இலாபம் அல்லது தேறிய நட்டம் ஐந்தொகையில் மூலதனக் கணக்கின் மீதியுடன் சீராக்கப்படுவதன் மூலம் இடம்பெறுகின்றது.

- தேறிய இலாபமாயின் மூலதனத்துடன் கூட்டப்படும்
- தேறிய நட்டமாயின் மூலதனத்திலிருந்து கழித்துக் காட்டப்படும்.

ஐந்தொகையில் காணப்படும் மூலக்கூறுகளான சொத்து, உரிமை (மூலதனம்) பொறுப்பு தொடர்பாக தரம் 10 இல் போதிய விளக்கத்தைப் பெற்றிருப்பீர்கள். அது தொடர்பாக மீண்டும் அவதானத்தைச் செலுத்துங்கள்.

பின்வரும் உதாரணத்தின் மூலம் கிடையமைப்பிலான ஐந்தொகை ஒன்றைத் தயாரிப்பது தொடர்பான விளக்கத்தைப் பெற்றுக் கொள்வோம்.

உதாரணம் :

தாரிக் வணிகத்தின் கணக்காண்டு 20xx.12.31 ஆம் திகதியில் முடிவடைகின்றது. அன்றைய தினத்தில் பின்வரும் மீதிகள் காணப்பட்டன.

மோட்டார் வாகனம்	ரூபா 450 000
காணி	ரூபா 425 000
கட்டடம்	ரூபா 3 00 000
கடன்பட்டோர்	ரூபா 35 000
இறுதி இருப்பு	ரூபா 28 000
10% முதலீடு	ரூபா 50 000
கடன்கொடுத்தோர்	ரூபா 58 000
வங்கி மேலதிகப் பற்று	ரூபா 10 000
01.01.20xx இல் மூலதனம்	ரூபா 650 000
தளபாட உபகரணம்	ரூபா 30 000
முற்பணக் காப்புறுதி	ரூபா 5 000
15% வங்கிக் கடன்	ரூபா 200 000
ஈட்டுக் கடன்	ரூபா 150 000
கிடைக்க வேண்டிய முதலீட்டு வருமானம்	ரூபா 3 000
முற்பணமாகக் கிடைத்த கட்டட வாடகை வருமானம்	ரூபா 4 000
காசு மீதி	ரூபா 32 000
பற்று	ரூபா 16 000
கட்டட தேய்வு ஏற்பாடு	ரூபா 15 000
மோட்டார் வாகன தேய்வு ஏற்பாடு	ரூபா 90 000
தளபாட உபகரணத் தேய்வு ஏற்பாடு	ரூபா 3 000
அட்டுறு மின்சாரம்	ரூபா 2 000
தேறிய இலாபம்	ரூபா 192 000

இத்தகவல்களிலிருந்து தாரிக் வணிகத்தின் 20xx.12.31இல் ஐந்தொகை வருமாறு

**தாரிக் வியாபார நிறுவனத்தின்
31.12.20xx இல் ஐந்தொகை**

பொறுப்புக்கள்	தொகை ரூபா	தொகை ரூபா	சொத்துக்கள்	கிரயம் ரூபா	திரள் தேய்வு ரூபா	தேறியது ரூபா
மூலதனம் மீதி 20xx..01.01. + தேறிய இலாபம்	650000 192000		நடைமுறையல்லா சொத்துக்கள்			
	842000		காணி	425000	—	425000
(-) பற்று	(16000)	826000	கட்டடம்	300000	15000	285000
			மோட்டார் வாகனம்	450000	90000	360000
			தளபாடமும் உபகரணமும்	30000	3000	27000
நடைமுறை அல்லா பொறுப்புகள்				1205000	108000	1097000
15% வங்கிக் கடன்	200000		10% முதலீடு			50000
ஈட்டுக் கடன்	150000	350000	நடைமுறைச் சொத்துக்கள்			
நடைமுறைப் பொறுப்புகள்			இறுதி இருப்பு		28000	
கடன்கொடுத்தோர்	58000		கடன்பட்டோர்		35000	
			முற்பணக் காப்புறுதி		5000	
மு.பெ. வாடகை	4000		பெற வேண்டிய			
அட்டுறு மின்சாரம்	2000		முதலீட்டுவருமானம்		3000	
வங்கி மேலதிகப்பற்று	10000	74000	காசு மீதி		32000	103000
		1250000				1250000



செயற்பாடு 03

உதயம் வியாபார நிலையத்தின் கணக்குப் பதிவாளரால் 31.12.20xx திகதியில் பின்வரும் தகவல்கள் தரப்பட்டுள்ளன.

	ரூபா
மூலதனம்	250 000
தேறிய இலாபம்	126 000
கட்டடம்	400 000
கட்டடப் பெறுமானத்தேய்வு ஏற்பாடு	60 000
பற்று	6 000
ஈட்டுக் கடன்	80 000
இறுதியிருப்பு	18 000
10% முதலீடு	80 000
கடன்கொடுனர்	27 000
கடன்பட்டோர்	25 000
பெற வேண்டிய முதலீட்டு வருமானம்	8 000
முற்பணமாகப் பெற்ற வாடகை வருமானம்	5 000
செலுத்த வேண்டிய மின்சாரம்	3 000
இயந்திரம்	140 000
இயந்திரத் தேய்வு ஏற்பாடு	42 000
15% வங்கிக் கடன்	120 000
தளபாடம்	22,000
வங்கி மேலதிகப் பற்று	15 000
காசு மீதி	29 000

மேற்காட்டிய தகவல்களினூடாக 20xx.12.31 ஆம் திகதியில் உள்ளவாறான ஐந்தொகையைத் தயாரிக்கவும்.

ஐந்தொகையைச் சரியாகத் தயாரிக்கும்பொழுது மூலதனத்தினதும், பொறுப்புக்களினதும் கூட்டுத்தொகை அங்குள்ள சொத்துக்களின் கூட்டுத்தொகைக்குச் சமனாகும். இதன்மூலம் கணக்குகளின் செம்மையை உங்களால் உறுதிப்படுத்திக் கொள்ள முடியும்.

நிதிக்கூற்றுக்களைத் தயாரித்தல் வியாபாரக் கணக்கு, இலாபநட்டக் கணக்கு, ஐந்தொகை என தனித்தனியாக விபரிக்கப்பட்டுள்ளது. கணக்காண்டு காலப்பகுதிக்குத் தயாரிக்கப்படும் இறுதிக் கணக்கறிக்கைகள் கீழ்க் காணும் முறையில் அமையும்.

- வியாபார இலாப நட்டக் கணக்கு
- ஐந்தொகை

நிதியாண்டு காலப்பகுதிக்கான பரீட்சை மீதியில் காட்டப்படும் உருப்படிகளுக்கு செம்மையாக்கல் பதிவுகளும் சேர்க்கப்பட வேண்டும். அவ்வகையில் இறுதிக் கணக்குகள் தயாரிப்பதற்குப் பொருத்தமான உதாரணம் கீழே தரப்படுகின்றது.

உ-ம் : சர்மிளா வணிகத்தின் நிதியாண்டு 20xx.12.31 இல் முடிவடைகிறது. அத்தினத்தில் காணப்பட்ட பரீட்சை மீதி பின்வருமாறு

விபரம்	வரவு ரூபா	செலவு ரூபா
ஆரம்ப இருப்பு (20xx.01.01 இல்)	2 000	
கொள்வனவு	195 000	
விற்பனைகள்		368 000
தளபாடமும் உபகரணங்களும்	60 000	
தளபாடமும் உபகரணங்களும் பெறுமானத் தேய்வு ஏற்பாடு (20xx.01.01)		18 000
உட்சுமைக்கூலி	1 500	
12% வங்கிக் கடன்		50 000
செலுத்திய வங்கிக் கடன் வட்டி	4 000	
கடன்பட்டோர்	42 000	
கடன்கொடுத்தோர்		41 000
உட்திரும்பல்	8 000	
விற்பனையாளர் சம்பளம்	25 000	
இறையும் காப்புறுதியும்	12 000	
மூலதனம் (20xx.01.01 இல்)		250 000
கொடுத்த கழிவு	4 500	
பெற்ற கழிவு		9 000
காசு மீதி	182 000	
காணி கட்டடம்	200 000	
	736 000	736 000

பின்வரும் மேலதிகத் தகவல்கள் உங்களுக்குத் தரப்படுகின்றன.

- 1) 20xx.12.31 இல் இறுதி இருப்பு ரூபா 14 000
- 2) நேர்கோட்டு முறையில் 10% தளபாடம் உபகரணங்களுக்கு பெறுமானத் தேய்விடவும்
- 3) முற்பணமாக விற்பனையாளர் சம்பளமும் ரூபா 1 000 செலுத்தப்பட்டுள்ளது.
- 4) சர்மிளா தனது சொந்தத் தேவை கருதி ரூபா 4 000 பெறுமதியான பொருட்கள் பற்றியுள்ளார். அது தொடர்பான எப்பதிவுகளும் புத்தகங்களில் இடம்பெறவில்லை
- 5) வங்கிக் கடன்வட்டி செலுத்தப்பட வேண்டியுள்ளது.
- 6) உட்சுமைக் கூலியாக ரூபா 2 000 செலுத்த வேண்டியுள்ளது.

- 1) 20xx.12.31 இல் முடிவுற்ற ஆண்டுக்கான வியாபார இலாப நட்டக் கணக்கையும்
- 2) 20xx.12.31 ஆம் திகதியன்று உள்ளவாறான ஐந்தொகையையும் தயார் செய்யவும்.

சர்மிளா வியாபார நிறுவனத்தின்
31.12.20xx இல் முடிவடைந்த ஆண்டுக்கான வியாபார இலாப நட்டக் கணக்கு

விபரம்	தொகை ரூபா	தொகை ரூபா	விபரம்	தொகை ரூபா	தொகை ரூபா
20xx.0.01 இருப்பு		2 000	விற்பனை		368 000
கொள்வனவு	195 000		கழி: உட்திரும்பல்		(8 000)
(-) பொருள்பற்று	(4 000)				360 000
	191 000				
உட்சுமைக்கூலி	3 500	194 500			
விற்பனைக்கு தயாராக இருந்த சரக்கின் கொள்விலை		196 500			
கழி:-20xx.12.31இருப்பு		(14 000)			
விற்பனைக்கிரயம்		182 500			
மொத்த இலாபம்		177 500			
மீதி.கீ.கொ.செ.		360 000			360 000
நிலைய நிர்வாகச் செலவுகள்			மொ.இ.மீதி.கொ.வ பெற்ற கழிவு		177 500
இறையும் காப்புறுதிக் கட்டணமும்	12 000				9 000
தளபாடமும் உபகரணங்களும் பெ.தே	6 000	18 000			
விற்பனை விநியோகச் செலவுகள்					
விற்பனையாளர் சம்பளம்	24 000				
கொடுத்த கழிவு	4 500	28 500			
நிதிச் செலவும் ஏனைய செலவுகள்					
வங்கிக் கடன் வட்டி	6 000	6 000			
		52 500			
தேறியஇலாபம்					
மூலதனக் க/கு		134 000			
மாற்றியது		186 500			186 500

சர்மிளா வணிகத்தின்
20xx.12.31 இல் உள்ளவாறான ஐந்தொகை

பொறுப்புக்கள்	தொகை ரூபா	தொகை ரூபா	சொத்துக்கள்	கிரயம் ரூபா	திரள் தேய்வு ரூபா	தேறியது ரூபா
மூலதனம்			நடைமுறையல்லா சொத்துக்கள்			
மீதி 20xx.01.01.	250 000		காணியும் கட்டடம்	200 000	—	200 000
+ தேறிய இலாபம்	134 000		தளபாடமும் உபகரணங்களும்			
	384 000			60 000	24 000	36 000
(-) பற்று	(4 000)	380 000		260 000	24 000	236 000
நடைமுறை அல்லா பொறுப்புகள்						
12% வங்கிக் கடன்		50 000	நடைமுறைச் சொத்துக்கள்			
நடைமுறைப் பொறுப்புகள்			இறுதி இருப்பு மு.செ. விற்பனையாளர் சம்பளம்		14 000	
கடன்கொடுத்தோர் அட்டுறுவங்கி வட்டி	41 000		கடன்பட்டோர் காசு மீதி		1 000	
	2 000				42 000	
அட்டுறுஉட்சுமைக் கூலி	2 000	45 000			182 000	239 000
		475 000				475 000



செயற்பாடு 04

சிவா வணிகத்தின் நிதியாண்டு 20xx.12.31 ஆம் திகதியில் முடிவடைகின்றது. அத்தினத்தில் தயாரிக்கப்பட்ட பரீட்சை மீதி பின்வருமாறு

விபரம்	வரவு	செலவு
ஆரம்ப மீதி இருப்பு (20xx.01.01)	3 000	
விநியோக வான்(கிரயத்தில்)	600 000	
கொள்வனவு	340 000	
விற்பனை		725 000
10% முதலீடு	50 000	
விளம்பரச் செலவுகள்	12 000	
காப்புறுதிக் கட்டணம்	6 000	
மோ.வா.பெ. தேய்வு ஏற்பாடு (20xx.01.01)		90 000
உட்சுமைக்கூலி	2 000	
கடன்பட்டோர்	45 000	
கடன்கொடுத்தோர்		82 000
15% வங்கிக் கடன்		120 000
காசும் வங்கி மீதியும்	259 000	
மூலதனம்		300 000
	1 317 000	1 317 000

மேலதிக தகவல்கள் பின்வருமாறு

1. 20xx.12.31 இல் இருப்பு ரூபா 12 000
2. முதலீட்டு வருமானம் பெற வேண்டி உள்ளது.
3. மோட்டார் வாகனம் கிரயத்தில் 5% பெறுமானத் தேய்வு செய்தல் வேண்டும்
4. முற்பணமாகச் செலுத்தப்பட்ட விளம்பரச் செலவு ரூபா 2 000
5. கடன்பட்டோரில் ரூபா 3 000 அறவிடமுடியாக் கடனாகப் பதிவுபிக்க வேண்டும்.
6. 20xx.04.01 ஆம் திகதியிலே வங்கிக் கடன் பெறப்பட்டுள்ளது. அதற்கான வட்டி எதுவும் செலுத்தப்படவில்லை.

நீங்கள்

1. 20xx.12.31 இல் முடிவுற்ற ஆண்டிற்கான வியாபார இலாப நட்டக் கணக்கையும்
2. 20xx.12.31 இல் உள்ளவாறான ஐந்தொகையையும் தயாரியுங்கள்.



செயற்பாடு 05

பிரியன் சில்லறை வியாபாரத்தின் 31.12.20xx. இல் தயாரிக்கப்பட்ட பரீட்சை மீதி வருமாறு

விபரம்	வரவு	செலவு
மொத்த இலாபம்		240 000
இறுதி இருப்பு	25 000	
கடன்பட்டோர்	42 000	
கடன்கொடுத்தோர்		38 000
நிர்வாகச் சம்பளம்	18 000	
விற்பனையாளர் சம்பளம்	32 000	
10% முதலீடு	120 000	
15% வங்கிக் கடன்		200 000
வரியும் காப்புறுதியும்	16 000	
கொடுத்த கழிவு	4 000	
பெற்ற கழிவு		7 000
அறவிடமுடியாக் கடன்	3 000	
விநியோக வாகனம்	450 000	
கட்டடம்	400 000	
விநியோக வாகனத் தேய்வு ஏற்பாடு (20xx.01.01)		45 000
கட்டடத் தேய்வு ஏற்பாடு (20xx.01.01)		40 000
மூலதனம்		600 000
காசம் வங்கியும்	45 000	
வங்கிக் கடன் வட்டி	15 000	
	1 170 000	1 170 000

மேலதிகத் தகவல்கள் வருமாறு

01. முதலீடானது 20xx.04.01 இல் செய்யப்பட்டதாகும். முதலீட்டு வருமானம் வருமதியாக உள்ளது.
02. 20xx.12.31 இல் அட்டுறு செலவுகள் வருமாறு
நிர்வாகச் சம்பளம் 6 000
வரியும் காப்புறுதியும் 1 000
03. விற்பனையாளர் சம்பளத்தில் 2 000 முற்பணமாகும்.
04. கடன்பட்டோரில் ரூபா 2 000 அறவிடமுடியாக் கடனாகப் பதிவுபிக்கப்பட வேண்டும்.

05. நடைமுறையல்லாச் சொத்துக்களுக்கு நேர்கோட்டு (எளிய)முறையில் பின்வருமாறு தேய்விடுக.
மோட்டார் வாகனம் 10%, கட்டடம் 5%
நீங்கள்
1. செம்மையாக்கல்களுக்குரிய (மேலதிக தகவல்கள்) பொதுக்குறிப்பேட்டில் பதிவுககளையும்
 2. 20xx.12.31 இல் முடிவடைந்த ஆண்டுக்கான இலாப நட்டக் கணக்கையும்
 3. 20xx.12.31 இல் உள்ளவாறான ஐந்தொகையையும் தயாரியுங்கள்.